



**ሰልፊ ጉባኤ ኤርትራ (ስትራቴጂ ዓዲ)
THE ERITREAN CONGRESS PARTY**

Date
ዕለት

ገለ መግቢያት ምስ ክልተ ነገራት !!

መቐደም !! ብመንእሰያት ተሳናዲኡ ብመንእሰያት ዝተተገብረ ሰላማዊ ሰልፍታት፡ ብፍላይ ኣብ ጀኒቫ፡ ስቪሰራ፡ ዝድነቕ ነበረ። መንእሰይ ኤርትራ ግዴኡ ክጻወትን ንዘንጊ ቃልሲ ክልዕልን ክመርሕን ብቐዕ ከም ዝኸነ ድማ ኣመዝጊቡ። መራሕቲ ውድባት ቪድዮ ወይ ደረቕ ስእለታቶም ኣብ ኢንተርኔት ብምዝርጋሕ ዓወት ቃልሲ መንእሰያት ንምምንጣል ክውጣውጡ ግን ረኤና። እዚ ዕዉት ፖለቲካዊ ተርእዮ ንምዕባላ ዓለመለኻዊ ዲፕሎማሲ ዘጠዓዕም ኩነት እውን ፈጠሩ ኣሎ። ነቶም የዋሃት ዜጋታት ገና ካብ ጋኔነት ስርዓት ኣስመራ ሓራ ዘይወጽኡ እውን <ኣቲም ሰባት ካንዶ ኣባጊዕ ገዛኢ ደርቢ ኩይና ተሪፍና> እውን የብሎም ኣሎ። የሃና መንእሰይ ኤርትራ!!!

ገለ መግቢያት !! ሀ. ህልዊ ኩነታት !! ህልዊ ኩነታት ክንብል ከሎና፡ ህልዊ መድረኽ ማለትና ኣይከውንን። መድረኽ ገምጋም ረቋሒታት ሓደ ፍሉይ ሕቶ ወይ ጉዳይ እዩ። ንምሳሌ ንጉዳይ ኤርትራ ብዝምልከት ኣብዚ ዘሎናዮ መድረኽ፡ ዓለመለኻውን ውሽጣዊ ጉዳያት ሀገርን ጽልዋኦም ኣብ ቃልሲ ተቐውሞ እንታይ ይመስል? ከምኡ እውን ዝምድና ተቐውሞ ኤርትራ ምስ ጎረባብቲ መንግስታት እንታይ ይመስል? ወይ ውሽጣዊ ዝምድናታት ሓይልታት ተቐውሞ እንታይ ይመስል? ወዘተ. እንዳበልካ እዩ ዝግምገም። እንተኸነ ግን ህልዊ ኩነታት ሓይልታት ተቐውሞ ኤርትራ በዞም ኣብ ላዕሊ ዝሰራዕናዮም መዕቀቢታት ክግምገም ኣይክኣልን እዩ። ኣብዚ ዘሎናዮ ግዜ፡ ሓይሊ ተቐውሞ ኤርትራ ብሓሸውየነትን ፈውዳን ከይተረፈ ምዕቃን ከድልየና እዩ።

ለ. ሓሸውየነት !! ኣብ ህልዊ ኩነት፡ ሓይልታት ተቐውሞ ክንዲ ኣንጻር ስልጣን ኣስመራ ዝቃለሱ፡ ኣብ ዓውዲ ሸንኩለል ሰሚናራትን ዋዕላታትን ጉባኤታትን እዮም ዝርከቡ። ስለዚ ኸኣ እዩ ብዙሓት ለባማት ንሸንኩለል ሓይሊ ተቐውሞ ኤርትራ ምስ ሓፍላታት (ፊስታታት) ጥሁርን (ክንሸበት) ጥምቀትን ሕጻን መርዓን፡ ዘነጻጽርዎ። ናይዚ ተርእዮ፡ ጭርሖ <ኣኽቤባ ማእከላዊ ሽማግሌ ወይ ፈጻሚት ወይ ሕጋዊ ኣካል ወይ ድማ ጉባኤ ውድብና ብዓወት ተዛዚሙ> እዩ።

ፖለቲካዊ ፈውዳ !! መበገሲ ፖለቲካዊ ፈውዳ ወይ ዕግርግር ስልጣን ኣስመራ ክፈርስ ቀሪቡ ስለ ዘሎ ቀዲምና ኅል ነኣቱ (ሸቶ ነመዝግብ) እዩ። ሓደ ካብቶም ምክንያታት ፖለቲካዊ ፈውዳ፡ ክንዲ ሓይሊ ተቐውሞ ከም ጋንታ ዝሰራዕ፡ ፖርቴሬን ተርሲኖታት ከይተረፉ ኅል ከእትዉ ያኣይ ስለ ዝመጣጠሩ ሕግታት ጸወታ ፖለቲካ ተጣሒሶም ብኣንጻሩ ኅላት ስልጣን ኣስመራ ኣብ መርበብ ተቐውሞ ክድቕደቐ ኢና ንርኢ።

ሐ. ፖለቲካ አናጽ !!: አብዚ ቀረባ እዋናት፡ ሓደ ንምዕባሌታት ፖለቲካ ቀርኒ ኣፍሪቓ ዝከታተል ዜጋ ሰርብያ <ካብ ኩሉ ካብ ፖለቲካ አናጽ ተጥንቀቕ መሪር ዕድል ዩጎዝላቭያ ከይገጥመኩም> በለኒ። አናጽ ጸብሐነግሀ አንጻር ድሙ ካብ ክቱር አብ ኣኼባታትን ዋዕላታትን ጉባኤታትን ምልፍላፍ፡ ዘደንቕ ጥበብ መደረ ኣጥረዩ፡ ድሙ ካብ ቅንኣት ዝኣክል፡ እንታይ ደኣ ከብይን እየ በጀካ <ምያው> ምምዳር ዘይክእል እና በለ የስቈርቁር ነበረ። ሓደ መግልቲ ከም ልማዱ ተሓቢኡ መደረ አናጽ እንዳ ሰምዐ ከሎ“ ከም መብረቕ ጉዳይ አናጽ በርሃሉ፡ ንሱ ድማ አናጽ ፎርማጆ ካብ መደረ ንላዕሊ ከም ዝፈትዉ እዩ። ድሙ ነዚ ጠባይ አናጽ ብምግንዛብ ነቶም መን ከማና ዝብሉ መደርቲ ብፎርማጆ እንዳ ገዝኤ ንሓሻካ አናጽ ፋሕብትን ብምእታው በብሓደ ንምእራቡም ጠግሞ። ወዮ ሰርብያዊ ዜጋ ብምብትታን ዩጎዝላቭያ ሕማም ዘሕደረ <ጉዳይኩም ንኻልእ ኣይተረክቡ፡ ሰብ ድማ ብፎርማጆ ከም ዝሕበል ኣይትዘንግዑ ደኣ በለኒ>።

መ. አበይ ዓዱ፡ ወዲ መን ደኣ ከብይኑ?: አብ ሓደ ሃገር ስልጣን ፕረዝደንት ንሓደ ባእታ ቅድሚ ምርካቡ ክሕተት ዝግባእ ሕቶ፡ <አበይ ዓዱ፡ ወዲ መን ደኣ ከብይኑ?> እዩ። ሃገርካ ንኣስማሪኒ ኣረኪባካ ሕጂ ኣንጎርጉር ኣይጠቅምን እዩ፡ ስለዚ ንኤርትራን ህዝባን ኣጋጢምዎ ዘሎ ጥፍኣት ንሕናን ዓለምን ስለ እንፈልጦ እዚ ሓጺር መግለጺ ካብ ለቕሶን ምቕዛምን ሓራ እዩ። እቲ ቀዳማይ ኣዋጅ ኩናት ብጉጅለ ኣዝማሪኒ ከም ዝተጸሕተረ ሎሚ መን ዘይፈልጥ። ወዳጂ ! ገስጋሲ እየ ክትብል ንሃገርካ ስለ ዘረከብካ ንህዝብካ ከም ኩዕሶ ካልሲ መጻወቲ ኣዝማሪኒ ወዲኻዮ። ኣይትምሃርን ደኣ ኢኻ እምበር፡ ሃይማኖተይ ቀቢላይ ኣውራጃይ ክትብል ነታ ተሪፋ ዘላ ኤርትራ ኣይተጥፍእ። በል እስኪ ወዳጂ ሃይማኖትካን ቀቢላኻን ኣውራጃኻን መንዶ ክወስድልካ እዩ ? ናይ ካልኦት ክትወስድ ትሓልም ደኣ ከይትህሉ እምበር። በል ክትፈልጥ ወዳጂ እቲ ገስጋሲ ኣበይ ዓዱ፡ ወዲ መን ደኣ ከብይኑ ኢሉ ዝሓትት እዩ፡ ሻቡ ድማ ህዝብካ ካብ ጥፍኣት ድሒኑ ምሳኻ ክግስግስ እዩ። ዕላማ ሰልፊ ጉባኤ ኤርትራ ኩሉ ኤርትራዊ ወዲ ዓዲታት ኤርትራ ስለ ክኸውን ይቃለስ።

ሓደ ነገር !! ትኩስ ምስዳድ !!: ብቀዳማይ ምኒስተር ኢትዮጵያ ንስልጣን ኣስመራ ዝተዋህበ መጠንቀቕታ ቀዳማይ ቃጭል ተባሂሉ ክስመ ይኸእል። ብሸነኽ ኢትዮጵያ ዝተኣወጀ ኩናት ስለ ዘይተላዕለን፡ ብመሰረቱ ድማ ክልተ ኣዋጃት ኩናት ስለ ዘይእወጁ፡ አብ ዓለመለኻዊ ሕጊ እቲ ቀዳማይ ቃጭል ንህልዊ ኩነታት ኤርትራ ብዝምልከት፡ ስልጣን ኣስመራ ካብ ሓዊ ምጽሕታር ምስ ዘይቀጠብ፡ <ትኩስ ምስዳድ> (in hot pursuit) ተባሂሉ ዝስመ ስጉምቲ አብ ልዕሊኡ ከይውሰድ እዩ ክሓስብ ዝግብኦ። ትኩስ ምስዳድ ብዓለመለኻዊ ሕጊ ኣይፍቀድ ኣይውገድ፡ ግን ከኣ ዘይኩነን ናውቲ እዩ። ካብ ቃጭል ሓሊፉ እቲ ዓቢ ደወል ምስ ዝድወል ግን እቲ ኩናት አብ ልዕሊ ስልጣን ኣስመራ ጥራይ ዘይከነ አብ ልዕሊ ህዝቢ ኤርትራ ከይከውን መጽናዕቲ ዘድልዮ ጉዳይ እዩ። ማለት ህዝቢ ኤርትራ ብስልጣን ኣስመራ ዝለ ዝተረመሰ ግን ድማ ኣንጻር ስርዓት ኣስመራ ይቃለስ ስለ ዘሎ አብ ልዕሊኡ ዝድራዕ ኩናት ብሞራላዊ እገዳን ዓለማዊ እኩብድምር ተሞክሮን (Praxis) ቅቡል ኣይከነን። እቲ ዝበለጸ መንገዲ ጎረባብቲ መንግስታት ነቶም ድላይን ክእለትን ዘለዎም ተቋወምቲ ምስ ዝሕግዙ ባዕልና ንስልጣን ኣስመራ ከነውድቑ ንኸእል ኢና። ቅድሚ ዓሰርተውሰለስተ ዓመታት መበገሲና ንሱ ነበረ፡ ሕጂ እውን ኣይተቐየረን። ኩናት ዓቢ ደወል ውጽኢቱን ዓለመለኻዊ ጠንቅታቱን ከቢድ እዩ። ሰልፊ ጉባኤ ኤርትራ ድሕሪ ሕጂ ኩናት እንተ ተወሊዑ

ንህዝቢ ኤርትራ ብሱሩ ዘየጥፍእ፡ ኣብ ተጻባእቲ መደበራት ስልጣን ኣስመራ ጥራይ ዝስንዘር እዩ ክኸውን ዝኸእል ዝብል እምነት ኣለዎ።

ካልኣይ ነገር !!: ኣብ ዝሓለፉ ዓስርተው ሓሙስተ ዓመታት ኣብ ልዕሊ ሰልፊ ጉባኤ ኤርትራ ዝተደፍኡ ስጉርፎታት ጸልመ ነቲ ከም ብሩር ዝተኸውልዐ ሰልፍና ምጥቃር ኣይከኣሉን። ሰልፍና ንዋና ጸሓፍነት ምሕዝነት ብ2002 ካብ ዝተመርጸሉ እዋን ጀሚሩ ክሳብ ዘሎናዮ ሰዓት ገለ ተቃዋሞቲ ኢና በሃልቲ ካብ ክሳዱ ምውራድ ኣብዮም ኣለዉ። ምስ እዚ ኹሉ ሰልፍና ብጽሞና ንስርዓት ኣስመራ ካብ ምርዓድ ቦኹሩ ኣይፈልጥን። ካብ 2005 ጀሚሩ ሰልፊ ጉባኤ ኤርትራ ንእሽቶ ውድብ እዩ ብምባል ካብ ኪዳን ኣዋሲኖም። ሕጂ ድማ ፖለቲካዊ ሸንኩለን ፈውዳን ኣናጹን ኣብ ዝገርገረሉ ህልዊ ኩነት፡ ሰልፊ ጉባኤ ኤርትራ ንእሽቶ ጥራይ ዘይከውን ብመሰረቱ የልቦን ዝብል ዲቕ ዝበለ ሳዕስዒት ጽሉላት ተፈንዩ ኣሎ። ቃልሲ ገል ተቃዋሞቲ ኢና በሃልቲ ነቲ ኣብልዕሌና ዘባኸንዎ ጽዓት ኣብ ልዕሊ ስልጣን ኣስመራ ኣተኩሩ እንተዝነብር ምናልባት ሎሚ ኩላትና ኣብ ሃገርና ምሃሎና፡ ሃብቲ ኤርትራ ኣይምተዘረፈን፡ ህዝቢ ኤርትራ ድማ ኣይምተበታተነን። ወዳጄ፡ ኣብ ሳዕስዒት ጽሉላት ኣብ መንጎ ስብራን ምስባርን ፍልልይ የልቦን። ንምኳኑ <ንእሽቶ ውድብ> ኣብ ቋንቋ ተቃዋሞ መኣስ ተኣታተወ ? ትርጉሙኽ እንታይ እዩ ?

ትርጉም <ንእሽቶ ውድብ> መኣስ ተኣታተወ ?: ብ2004 መንግስትታት ሰንዓ ፎሩም ድሕሪ ኣኼባኦም ንሃገራዊ ምሕዝነት ኤርትራን ሰውራዊ ባይቶን፡ ሸቡ ንዝተፈጥሩ ውድባት ሰልፊ ደሞክራሲን ህዝባዊ ምንቅስቃስን እውን ዓዲሞም ነበሩ። መራሕ የመን ብምኸንያት ስራሕ ቀልጢፉ ይጊስ ደኣ እምበር፡ ክቡር ፕረዚደንት ሱዳንን ክቡር ነፍስሃር ቀዳማይ ምኒስተር ኢትዮጵያን ነቲ ዕድመ ብኸብሪ መርሕዎ። ብምትብባዕ ላዕለዎት ተጸዋዕቲ ሃገራት ሰንዓ ፎርምን ካብ መዝነተይ (ከም ዋና ጸሓፊ ሃምኤን) ተበጊሰ ኣኼባ ስምረት ጸዋዕቲ፡ ኣብ ውሽጢ ሓንቲ መዓልቲ፡ ኣብ መንጎ ዝተጥቐሱ ሓይልታት ኣብ ዕማማት ሰላም ተበጽሖ። ብ2005 ብመሪሕነት ኣቦ መንበርነተይ፡ ነዞም ዝጠቐስናዮም ውድባት ዝጥርንፍ ኤርትራዊ ዴሞራሲያዊ ኪዳን ተባሂሉ ዝተሰመየ ጽላላዊ ንቕርጻ ተመስረተ። ሻቡ ቀለም ስምምዕና ከይነቐጸ ሰልፊ ጉባኤ ኤርትራ ንእሽቶ ውድብ ስለ ዝኸውን ብሓደ ሰብ ይውከል ዝብል ውሳኔ ሓለፈ። እቶም ካልኦት ከክልተ መናብር ክዕደሉ ከለዉ ንሰልፍና ግን ሓደ መንበር ጥራይ ለገሰሉ። በዓል ሓደ መንበር ኣብ ሕጋዊ ኣካል ኪዳን ክሳተፍ ይኸእል እዩ፡ ኣብ ፈጻሚ ኣካል ግን ክሳተፍ ኣይፍቀድሉን ብምባል ንሰልፍና ኣብ መሪሕነት ተቃዋሞ ግደ ከልእዎ። ከም ዝፍለጥ፡ ድሕሪ ቁሩብ ሰልፊ ተራድኦ ኤርትራ ንእሽቶ ውድብ እዩ ብምባል ብሱሩ ካብ ኪዳን ተወገደ። እቲ ምኸንያት ባዕልኹም ተመራሚርኩም ብጽሕዎ፡ ብሕቶታት ፖሊስ ሞኽ ክንብል ኣይንመርጽን።

ትርጉም <ዓበይቲ ውድባት> !!: ምስ እዚ ኹሉ ትርጉም <ንእሽቶን ዓበይትን ውድባት> እንታይ ምኳኑ ብተጠቀምቲ እዞም ዝተጠቐሱ ቃላት ገለጻ ኣይተዋህበን። እስከ ብትርጉም ዓበይቲ ውድባት ንጀምር፡

1. ካብ ዓበይቲ ውድባት ኢና በሃልቲ ኣየኖት እዮም ስለ ሰላም ኣብ መንጎ ኤርትራን ኢትዮጵያን ዝተቐለሱ ? ወላ ሓደ እኳ።
2. ኣየናይ ዓቢ እየ ዝብል ውድብ (ብሂራዊ ውድባት ዓበይቲ ውድባት ኢና ኣይበሉን) ንስልጣን ኣስመራ ብጎንጻዊ ኣገባብ ገጢመዮ ኣለኹ ዝብል? ወድጂ፡ ቡብ ገዲፍና፡ ወላ ሓደ እኳ !

3. ዓበይቲ ውድባት በሃልቲ ኣብ ምስረታ ሰንዓ ፎሩም ግደ ተጻዊቶም ድዮም ? ካብ ምሕዝነት ዝምስረት ጀሚርካ ክሳብ ሓምሻይ ስሩዕ ኣኼባ ምሕዝነት (2002) ተቓዋምቲ ውድባት ካብ ሱዳን ተጠሪዞም ነበሩ፤ ካብ ኢትዮጵያ ክጥረዙ ድማ ኣብ መጽናዕቲ ዝነበረ ጉዳይ እዩ። ምስረታ ሰንዓ ፎሩም እዩ ኣድሒንዎም፤ ኣብኡ ግን ግደ ኣይነበሮምን።
4. ዓበይቲ ውድባት በሃልቲ ነጻ እቶት ገንዘብ ኣለዎም ድዩ ? እቶም ንግዲ ዝፍትኑ ውድባት ከይተረፉ ተጸበይቲ ሓገዝ ሰንዓ ፎሩም እዮም። እዚ ሓገዝ ምስ ዝስሓብ ድማ በቲ ኣባሃህልኦም ነኣሸቱ ውድባት ይኸውኑ።
5. ካብ ዓበይቲ ውድባት ኢና በሃልቲ ምስ መንግስታት ይኹን ትካላት ሕብረት ኤውሮጳ ወግዓዊ ርክብ ኣሎና ዝብሉ ኣለዉ ድዮም። ክሳብ ሕጂ እንፈልጦም የልዉን።
6. ኣበርክቶ ዓበይቲ ውድባት ኢና በሃልቲ ኣብ ወፊራ ትግባሬ ሃገራዊ ባይቶ ይኹን ኣብ ሰነዳቱ ግዴኦም ኣዝዩ ውሱን ክኸውን ከሎ ኣብ ምፍራሱ ግን ዓቢ ግደ ተጻወቱ።
7. ነቲ ኣብ ትሕቲ ጽልዎ ስልጣን ኣስመራ ዝርከብ ህዝብና ካብ ፖለቲካዊ ህጻንነትን ፖለቲካዊ ጃጃውነትን ንምግልጋል ብዓበይቲ ውድባት ኢና በሃልቲ ዝተጻሕፉ መሃርቲ መጽናዕታት ንህዝቢ ዝተዘርግሑ ኣለዉ ዲዮም ? ብዘካ መረረን ቁላመን መሪሕ ሓሳባት ዝተደርሱ እንተሃለዉ ውሕዳት እዮም።
8. ዓበይቲ ውድባት ኢና በሃልቲ ኣብ ራእይ ዝተመስረተ፡ ንኤርትራን ህዝባን ኣብ ሓጺር ግዜ ከበራብር ዝክእል ቁጠባዊ ፕሮግራም ዘበርከቱ ኣለዉ ድዮም ? ክሳብ ሕጂ ኣይረከብናን።

ሰልፊ ተራድኦ ኤርትራ !! ሓጺር መላለዪ !! እስኪ ንድሕረ ባይታ ሰልፊ ጉባኤ ተመሊስና ንርእዮ፤ ኤርትራዊ ደሞክራሲያዊ ምንቅስቃስ ንፕሮግራማትን ስትራቴጂ ዓወትን ተ.ሓ.ኤ ንምትግባርን፡ ንጌጋታት ካልኣይ ሃገራዊ ጉባኤ ንምእራምን ዝተበገሰ ደሞክራሲያዊ ሓይሊ እዩ። እዚ ሓይሊ እዚ ብ1990 ምስ ህዝባዊ ግንባር ብወግዲ ተጻንበረ። ኣብ ሳልሳይ ውድባዊ ጉባኤ ህዝባዊ ግንባር ዋና ጸሓፊ ኢሳይያስ ኣፍወርቂ ንዓወት ስውራ ኤርትራ ብኸምዚ ዝስዕብ ጽምዖቕ ደምደመ፡ ነጻነት ኤርትራ ብቐዳማይ ደረጃ ብህዝቢ ኤርትራ እዩ ተዛዚመ፤ ግደ ህዝባዊ ግንባር ሓርነት ኤርትራ ድማ ወሳኒ እዩ። ክምኡ ድማ ኤርትራዊ ደሞክራሲያዊ ምንቅስቃስ ኣብ ቃልሲ ነጻነት ኣድማዲ ግደ ተጻወተ። ዓሰርተ ዓመታት ድሕሪ ነጻነት፡ ብጥሪ 2000፡ ኣብ ካርቱም፡ ኣብ ናዲ ሙሐምዲን (ክለብ ጠበቓታት)፡ ልዕሊ ሓሙሽተ ሚእቲ ሰባት፡ ወክልቲ ኤምባሲታት ዝርከብዎ፡ መማህራን ካርቱም ዩኒቨርሲቲ ዝርከብዎ ወረቓት ኣቕረብኩ። ከምኡ ብምግባር ድምጺ ተቓዋሞ ብወግዲ ክስማዕ ከኣለ። ኣብቲ ሰዓት እቲ ብወገንና ክልተ ጭርሖታት ቀረቡ፡ ንሳቶም ድማ 1) <ሕጂ ኩናት ጠጠው ይበል> 2) <ሕጂ ደሞክራሲያዊ ምርጻ ይካየድ> ዝብሉ ነበሩ።

ሕጂ ኩናት ጠጠው ይበል !! ኤርትራውያን ሊቃውንቲ ዓለመለኸዊ ሕጊ ኣብ ጉዳይ ኩናትን ሰላምን ኣእዳዎም ኣጣሚሮም ክርእዩ ከለዉ ሰልፊ ጉባኤ ኤርትራ ጥራይ እዩ ብዛዕባ ረጃቢታት ሰላም ኣብ መንጎ እዞም ጎረባብቲ ሃገራት ከይሰልከዩ ኣብ ትሕቲ <ዲፕሎማሲ ህዝቢ ምስ ህዝቢ> ዝብል ኣርእስቲ መጽናዕታት ዘበርከተ። ቅድሚ ሰልፍና ኣብዚ ጉዳይ እዚ ኣበርኪተ ዝብል ውድብ ወይ ውልቀሰብ እንተሃለዉ ኢዱ ዊጥ የብል ክንርእዩ። ብተመሳሳሊ ሰልፍና ከይተሓለለ ንሰላማዊ ፍታሕ ወጥሪ ዶብ ኤርትራን ኢትዮጵያን ዘበርከቶም መጽናዕታት ናይ ክብሪ ቦትኦም ኢዞም ኣለው።

ሕጂ ደሞክራሲያዊ ምርጫ !!: ኣብ ነሓሴ 2000 ዓ.ም ክልተ ጽሑፋት ኣብ ትሕቲ እዞም ዝሰበሱ ኣርእስቲታት ኣብ ኢንተርኔት ወጽኡ፡ 1) Programatic Declaration, 2) Programatic Declaration: Further Elaboration። እዞም ክልተ ጽሑፋት ኣብ ልዕሊ ስርዓት ኣስመራ መጽናዕታዊ ወቐሳ ብምቕራብ ሕጂ ደሞክራሲያዊ ምርጫ ይካየድ ዝብል ጭርሖ ኣልዓሊ፣ ቁሩብ ጸኒሖም ኣብ ትግርንያ ተተርጉሞም ብመልክዕ መጽሓፍ ኣብ ወጻእን ኣብ ኣስመራን ተዘርግሑ። ነዊሕ ከይወሰደ ድማ ስርዓት ኣስመራ ምርጫ ኣወጀ። ብርሱኑ ኣብ ወርሒ ነሓሴ 800 ዝኸኑ ኤርትራውያን ዝተሳተፍዎ ኣብ ስቶሶልም ሰፊሕ ሰሚናር ኣካየድኩ፣ ኣርእስቲ ሰሚናር ቅዋም ኢሳያስ ነበረ። እቲ ቀንዲ መልእኽቲ፣ ብቅዋም ኢሳያስ ዝካየድ ምርጫ ኣብ ዲክታቶርነት ከም ዘምርሕ ነበረ። እቲ ሰሚናር ብቪድዮ ተቐሪጹ ኣብ ወጻእን ኣስመራን ተዘርግሑ። ዝተጠቐሱ ኣስተምህሮታት ንደሞክራሲያዊ ምንቅስቃስና ወግዓዊ መልክዕ ከምዝሕዝ ገበሩ። ሻቡ መራሕቲ ህግደፍ ንክፅንቅፉ ኣብ ስቶሶልም ኣንዳ ተመላለሱ ተቃጽጾቲ ኣኼባታት ከካይዱ ጀመሩ። በዚ ከይተገንቀፍና ኣብ ሕዳር 2000 ዓ.ም ዓለመለኸዊ ዋዕላ ኣካየድና። እዚ ዋዕላ ብሓገዝ Palme International Center እዩ ተተግቢሩ። ነዚ ዋዕላ ንምፍሻል ካብ ኣስመራ ዝተላእኹ መራሕቲ ህግደፍን ተሓባበርቶምን ተቃጽጺ ሰሚናር ብምክያድ ክፍሽልዎ ፈተኑ ግን ከም እቲ ዝተሓሰበ ኣይከኑሎምን። ኣብ ዓለመለኸዊ ዋዕላ ስቶሶልም ንሰልፊ ተራድኦ ኤርትራን ስትራተጊ ዓድን ኣላሌና።

ጉጅለታት ንጥፈት (Action Group): ኣወዳድባ ሰልፊ ተራድኦ ኤርትራ ኣብ ደገ ከም <ኣክሽን ግሮፕስ> እዩ ተሰሪዑ፡ ምሉእ ግደ ሰልፊ ተራድኦ ኤርትራ ኣብ ኤርትራ ምስ ተመለስና እዩ ዝትግበር። ኣብ ደገ ቀንዲ ዕላምኡ ንስርዓት ኣስመራ ብደሞክራሲያዊ ስርዓት ምትካእ ስለ ዝኸኑ ንስትራተጊ ዓዲ ከም ናውቲ ቃልስን ትምህርትን እዩ ዝጥቀመሉ። ኣብ ሃገርና ምስ ተመልስና ከም ሓደ ምሉእ ፕሮግራም ንኤርትራ ንምብርባርን ንምህዳስን ከገልግል እዩ። ኣክሽን ግሮፕ ክንብል ከሎና ነቲ ኣብ ደገ ዝርከብ መንእሰይ ኤርትራዊ ኣብ ንጥፈታት ቃልሲ ከም ዝሳተፍ ብምግባር ሰፊሕ ህዝባዊ ምንቅስቃስ ምፍጣር ማለትና እዩ።

<ንእሽቶ ውድብ> !!: ሰልፊ ጉባኤ ኤርትራ ንእሽቶ ድዩ ወይስ ዓቢ ውድብ ምዃኑ ክረጋግጽ ዝኸእል ነቶም ንዓባይቲ ውድባት ኢና በሃልቲ ዝቀረቡ ሕቶታት ምስ ዝምልስ እዩ።

1. ሰልፍና ኣብ ጉዳይ ሰላም ዝተጻወቶ ግደ ንምርዳእ ብዓቢ ተቃላሳይ ሃይለ ድሩዕ፡ ሚኒስትር ወጻኢ ጉዳያት ኣብ ዝነበረሉ እዋን ዝጸሓፈለይ መልሲ ንመልክት። ፎቶኮፒ ትሕዝቶ ደብዳቤ ኣብ ጥብቆ (ኣብዚ ቀረባ እዋን ዝሕተም) መጽሓፊይ ምውካስ ይከኣል እዩ። ንኩናት ኣብ መንጎ ኤርትራን ኢትዮጵያን ብዝምልከት፡ ድሞክራሲያዊ ምንቅስቃስና ንሚኒስትር ወጻኢ ጉዳይ ኤርትራ ሃይለ ወልደንሳኤ ሓሳባት ብምቕራብ ወሳኒ ግደ ተጻወትና። ኣብ ታሕቲ ብዓቢ ተጋዳላይ ሃይለ ድሩዕ ዝተጸሓፈለይ ደብዳቤ ነቕርብ።

Ministers Office Asmara, 15 June 2000 Fax: 0046-8-6416480

Dear Herui, I would like to thank you for your interest and concerns and the six point comments and opinions concerning the legal basis for determining the Eritrea-Ethiopian boundary you sent me on 13-06-2000.

By Ethiopia's acceptance (yesterday) to Cessation of Hostilities Agreement it seems that there could be an opportunity for pushing the peace process forward.

Best regards,

Yours,

Signature

Haile Weldensae

2. ሰልፌ ጉባኤ ኤርትራ ጎንጻዊ ግጥም ያዘጋጀው ስርዓት አስመራ አካይዳ ድዩ ? ብ2002 አብ ልዕሊ እቲ ንኢትዮጵያን ሱዳንን ዘሎና ልኡል ክብሪ፡ ሰልፍና ዕድመ ክቡራትን ሃያላንን ጎረቤትና ሃገራት አኸቢሩ ዝኸደሉ ምኽንያት፡ ምስ ሰልጣን አስመራ ካብ ማዕዶ ዘይኩንስ ፊት ንፊት ንምግጣም ነበረ። ብጎንጻዊ መልክዑ ስትራቴጂና ፍሉይ ሓይልታት (Special Forces) ምምልማልን ንተቃዋሚ ሰራዊት ኤርትራ ምስ ዕጥቆም ክዕስከርሉ ዘኸኸል መዓስከር ክፍለየልና ነበረ። እዚ ስትራቴጂ እዚ ግን ቅቡል ከይኮነ ኣይተረኸበን።
3. ከም ዝተጠቐሰ፡ ብ2002 ብላዕለዎት ሰብ ሰልጣን ፈተውቲ ሃገራት ኢትዮጵያን ሱዳንን ንዝተገብረልና ወግዓዊ ዕድመ መሰረት ብምግባር ኢና ኣዲስ አበባ ከድና። አብ ኣዲስ አበባ ምስ በጻሕና ድማ ብወግዓዊ አገባብ ብአምባሰደር ሱዳን ተዓደምና። አብቲ እዋን አብ ኢትዮጵያ አምባሰደር ሱዳን ዝነበረ፡ ካብ ግዜ ቃለሲ ንፋለጥ ክቡር ሰብ ከምዚ ዝስዕብ በለኒ፡ <ስርዓት አስመራ ንጸጥታ ዞባና ኣስጋኢ ከይኮነ ስለ ዝረኸብናዮ ንሱዳንን ኢትዮጵያን የመንን ከም ሰለስተ ኣእጋር ዘለዎ ሰድያ ወሲድና ንስኻትኩም ኤርትራውያን ተቃዋሚ ከም ራብዓይ እግሪ ሰድያ ብምጻን ግደ ክትጻውቱ ቁርባት ዲኹም በለኒ። ኣነ ድማ <ከክንዲ ካልኣት ውድባት ከይነ ክዛረብ ውክልና የብለይን፡ ሰልፍና ግን ቅሩብ እዩ በልኩም>። ብተመሳሰሊ አምባሰደር የመን ንዶ/ር አልጋነሽን ንኣይን አብ ኤምባሲ የመን ዓደመና፡ ንሱ እውን ምስ አምባሰደር ሱዳን ተመሳሳሊ ትሕዝቶ ዘለዎ፡ ግን ብኻልእ አበሃህላ ርእይትኡ ምስ ገልጸልና፡ ንሕናውን ብስም ሰልፌ ተራድኦ ኤርትራ ነቲ ዝቐረበልና ሓሳብ ተቐበልና። ድሕሪ ቁርብ ድማ ሰንዓ ፎሩም ተመስረተ። ፈታውን ክቡርን ዝኸውነ መንግስቲ ኢትዮጵያ ድማ ንሓደ ወርሒ ዝኸውን፡ ብዓቢ ክሳራ፡ ናይ ሓደ ወርሒ አብቲ ውሩይ ሆቴል ግዮን ሆቴል ኣኸባ አሰናዳኣልና። ንሕና ኤርትራውያን ነቲ ብኸቡራት ጎረቤትና ዝተወህበና ዕድልን ተፈላጥነትን በቛዕናዮዶ? ኣይበቓዕናዮን። ድሕሪ ድራር ዮሃና ሽዑ ምሽት ኣፍረስናዮ።
4. ግደ ሰልፌ ተራድኦ ኤርትራ (አብ ታሕቲ ከም እንርእዩ) አብ ሽዌደንን አብ ብሩክሰልን ምስ አመሪካን ዘጥረናዮም ዝምድናታት ኤርትራውያን ተቃዋሚ ኢና በሃልቲ ዘረግዎ። ወዳጄ፡ ሰልፍና ካብ አባላቲ ብዝዋጸእ ገንዘብ እዩ ዝካየድ። ሰልፌ ጉባኤ ኤርትራ ናይ ክርስትያን ሰልፌ ኣይኩነን፡ እንታይ ደኣ ናይ ክርስትያንን አስላምን ኩሎም ቀቢላታትን ነገዳትን አውራጃታትን ኤርትራ እዩ። ካብዚ ብምብጋስ ብሳልሕ ኣዲን፡ ምክትል አቦ ምንበርነት ሰልፍና አብ ሱዳን ጽኑዕ ህላውነት አለዎ። ብሓጺር ኣዘራርባ ሰልፍና ቁንጽብ ንስልጣ ዘየመቓቕኦ ኤርትራዊ ሰልፌ እዩ።

5. ብ2004 አብ ብሩክሰል ዶ/ር አልጋነሽን ኣነን ብወግዒ ተዓዲምና ነበርና። አብ ባይቶ ሕብረት ኤውሮጳ ናይ ልዕሊ ሰዓት መደረ ብምግባርን ንዝቐረቡልና ሕቶታት ብምላስ ንምሕዝነት ድልዱል ባይታ ኣንጺፊና ነበርና።
6. ሰልፍና ካብ 2002 ጀሚሩ ንሃገራዊ ጉባኤ ተቐብሎ። ብ2004 ሓደ መጽናዕቲ ንህዝቢ ኤርትራ ተዘርግሖን ኣብ ካስል ኣብ ዝግበሩ ዓመታዊ ፈስቲቫላት ድማ ብተሳተፍቲ ውድባትን በርኪላዊ ኣካላትን ቅቡል ኩነ። ኣብ 2008 ኣብ ዝተገበረ ዎርክሾፕ ሰልፍና ክልተ ጽሑፍ መጽናዕታት ብምቕራብ ንዋዕላ 2009 መበገሲ ሰነዳት ኣቕረበ። ኣብ ዋዕላ 2009 ከይተረፈ ክልተ መጽናዕታት ነቶም ሽዑ ዝነበሩ ወርክሾፓት ኣቕረበ። ኣብ ኮሚሽን 2010 ሰልፍና ንዲፕሎማሲያዊ ንጥፊታት ክልተ መጽናዕታት ኣቕረበ። ንህዝቢ ኤርትራ ዝኸውን ሰፊሕ ሰነድ ዘርግሖ። ቅድመ ሕገመንግስቲ ዝብል ጽሑፍ ንህዝቢ ዘርግሖ። ሰልፊ ጉባኤ ኤርትራ ብወኪሉ ንጉባኤ ሃዋሳ ዝኹኑ ጽሑፋት፡ ካብ ሕገመንግስቲ ጀሚርካ ክሰብ ካርታ ጉዕዞ ኣቕረበ። ክሳብ ዕለት ጉባኤ ዝኣቱ በጀካ ዓሰርተ ገጽ ዝኹኑ ብፖለቲካዊ ሽማግሌ ብዓረብንያ ዝተጻሕፈ ካልእ ሰነድ ኣይነበረን። እቶም ኣብ ጉባኤ ዝቐረቡ ሰነዳት ብሃታሃታ ካብ ጽሑፋትና ዝተጻቐሉ ሰነዳት እዮም።
7. ብሰልፊ ጉባኤ ኤርትራ ዝተበርከቱ ኣገደስቲ መጽናዕታት ምፍላጥ ምስ ዘድሊ፡ ኣብ ኣርሺቫት ኤርትራዊ ዌብሳይታት ምፍታሽ እኹል እዩ። ኣብዚ ቀረባ እዋን ቍጽሪ ብሰልፍና ዝተጻሕፉ መሃርቲ ጽሑፋት ምክትታል ጀመርና እሞ ኣዝዮም ብዙሓት ከይኖም ስለ ዝረኽቡናዮም ብመልክዕ መጽሓፍ ምሕታሞም ይሓይስ ኣብ ዝብል ገምጋም በጺሕና ኣሎና።
8. ሰልፊ ተራድኦ ኤርትራ ኣብ ስትራተጊ ዓዲን <ተራድኣዊ ምዕበለን> ዝተባህሉ ሰነዳቱ ተሞርኪሱ ንኤርትራ ድሕሪ ውድቀት ስልጣን ኣስመራ ኣብ ሓጺር ግዜ ከበራብር ዕላማ ኣለዎ። ግዝያዊ ስም ሰልፍና ሰልፊ ጉባኤ ኤርትራ ይኹን እምበር ኣብ ሃገርና ምስ ተመለስና ኣብ መበቐላዊ ስሙ <ሰልፊ ተራድኦ ኤርትራ> ክምለስ እዩ።

መደምደምታ !! ንሕቶ ሰላምን ኩናትን ብዝምልከት ዓበይቲ ውድባት በሃልቲ ግደ ከም ዘይታጻወቱ ኢና ርኢና። ብኣንጻሩ ግን ብዓቢ ተጋዳላይ ሃይለ ድሩዕ ከም ዝተመስከረ፡ ሰልፊ ጉባኤ ኤርትራ ዓቢ ግደ ከም ዝተጻወተ ርኢና። ንጥምጥም ምስ ስልጣን ኣስመራ ምስ መርመርና ድማ ግደ ዓበይቲ ውድባት በሃልቲ ስትራተጊ ኣልቦን ትኩስ ሃፋን ጥራይ ምዃኑ ርኢና። ሰልፊ ጉባኤ ኤርትራ ግን ካብ ኪዳን ተዋሲኑ ከነሱ ካብ ቃልሱ ዝጅምር ክሳብ ሕጂ ንስልጣን ኣስመራ የርዕድ ከም ዘሎ ተዓዚብና። ምሕዝነትን ኪዳንን ብሓልዮት ክቡራት ዓበይቲ ጎረባብትናን ምትሕብባር ሰልፍናን ሕጋዊ ተፈላጥነት ስለ ክርከብ ዝተጻወቶ ግደ እውን ርኢና። ዓበይቲ ውድባት ኢና በሃልቲ ካብ ሱዳን ክልተ ዓመት ከይሓከሙ እንደገና ተጠረዙ። ኣብ ፈታዊ ሃገር ኢትዮጵያ ድማ እቲ ተጠርዶ ዝነበረ ሕጋወነት እንደገና ተቐንጠጠ። ሰልፊ ጉባኤ ኤርትራ ብውጽኢት ኣባላቱ እዩ ዝቃለስ። ኣብ ሽወደንን ጀርመንን ሱዳንን ኣዲስ ኣበባን ኣመሪካን ድልዱል ህላዌ ኣለዎ። ርግጽ ሰልፊ ጉባኤ ኤርትራ በላዕተንያታትን ደሞዝተንያታትን ተጸበይትን የብሉን። ጽልወኡ ግን ኣብ ውሽጢ ኤርትራን ኣብ ደገን ሰፊሕ እዩ። እዚ ጽልዋ ኣብ ውሽጢ ባይቶ ማዕረጎት ቋንቋታት ትግርንያን ዓረብንያን ክሕለው ኣሎምም ብምባል ስለ ተጣበቐኩን፡ ብተወሳኺ መሬት ናይ ዓዲ እምበር ናይ መንግስቲ ኣይኩነን ኢሊ ዘንገይ ስለ ዝተኸልኩን ብተወሳኺ ድማ መንግስቲ ንባይቶ ከየማኸረ ብዛዕባ ዓሰብ ከይውስን ዝብል ርእይቶ ስለ ዘቐረብኩን ካብ ህዝቢ ሰፊሕ ደገፍ ነበረኒ። ኣብ ጋዜጣ እውን ገለ ጽሑፋታይ ይሕተም

ስለ ዝነበረ ነቲ ህዝባዊ ደገፍ የዕዝዞ ነበረ። እዚ ጽልዋዚ ብሰልፊ ጉባኤ ኤርትራ ተወሪሱ ከም ዘሎ ዘይምዝንጋዕ። ኣብ ደገ ጽልዋ ሰልፍናን ኣብ ልዕሊኡ ዝተኸፍቱ ወራራት ጸለመ ተጠቂሱ ስለ ዘሎ ተወሳኺ ገለጻ ኣየድልዮን እዩ። ብአንጻሩ ዓበይቲ ኢና ዝብሉ ውድባት ካብ ሰንዓ ፎሩም ተጸበይቲ ሓገዝ እዮም፡ እዚ ሓገዝ ሎሚ መዓልቲ ምስ ዝቋረጽ ካብዞም ዓበይቲ ኢና ዝብሉ ውድባት ክንደይ ካብኣቶም ኮን ህላዌኦም ከረጋግጹ ምኸኣሉ? ካብ ሰለስተ ኣርባዕተ ውድባት ኣይሓልፉን እዮም። ከም ዝተጠቐሰ ሰልፊ ጉባኤ ኤርትራ ኣብ ሸወደን ተፈላጥነት ኣጥርዩ ነበረ፡ ከምኡ እውን ኣብ ብሩክሰል፡ እንተኸኑን ግን ደድሕሪ ኣሰርና እንዳኸዱ ደኣ ኣፍረስዎ እምበር። ሰልፊ ጉባኤ ኤርትራ ንምስረታ ሃገራዊ ባይቶ ካብ 2002 ጀሚሩ ክሳብ ኣኸባ ሃዋሳ ዝተጸወቶ ግደ ንጹር እዩ። ንመሃርቲ ጽሑፋት ብዝምልከት ንዓበይቲ ውድባት ኢና ብሃልቲ ከምዚ ዝስዕብ ሓሳብ ነቐርበሎም፡ <እስከ ኩላትና ተቓወምቲ ውድባትን/ ሰልፍታትን ዓዓሰርተ መሃርቲ ጽሑፋት ንብህዝቢ ዝቐወሙ ሸማግሌታት ነቐርብ እሞ ፍርዲ ሊቃውንትና ንቀበል>። ንቐጠባዊ ራእይ ብዝምልከት ዓበይቲ ውድባት ዝዝከር ቍጠባዊ ፖሊሲ ከም ዘይብሎም ርኢና፡ ስትራቴጊ ዓድን ፖሊሲ ተራድኣዊ ምዕብልና ሰልፍና ግን ንኤርትራ ከም ዝህድሳ ኣየማትእን እዩ። ንበርጌሳዊ ማሕበራት ከም ዝስዕብ ሃገራዊ ጸውዒት ነቐርብ፡ <በርጌሳዊ ማሕበራት እንደገና ኣብ ኣውዳድባ ኣክሸን ግሩፓት ተመሊሶም ኣብ መንእሰይ ዝተመርኩሰ ብስትራቴጊ ዓድን ፖሊሲ ተራድኣዊ ቁጠባን ዝማዕረገ ህዝባዊ ምንቅስቓስ ብምብጋስ ንህዝብና ካብ ጥፍእት ነድሕን> !!!

ውድቀት ንስልጣን ኣስመራ !

ዓወት ንህቡባት ዝኸኑኩሳይሊ ተቋውሞ !

ዓወት ንምንቅስቓሳት ኣክሸን ግሩፓት !

ሕሩይ ተድላ ባይሩ

ኣቦ መንበር ሰልፊ ጉባኤ ኤርትራ

ስቶክሆልም !! 2015-07-30